

नईदुनिया

Jabalpur Crime : पनागर के केवलारी में नकली कीटनाशक बेचने वाले दो गिरफ्तार



Jabalpur Crime : जबलपुर, नईदुनिया प्रतिनिधि। पनागर के केवलारी गांव में नकली कीटनाशक, बीज, उर्वरक बेचने वाले दो लोगों को पुलिस ने गिरफ्तार किया है। पुलिस ने दोनों आरोपितों को अदालत में पेश किया है। पनागर थाना प्रभारी अजय बहादुर सिंह ने बताया कि कृषि विकास अधिकारी एवं बीज/ उर्वरक/कीटनाशक निरीक्षक की शिकायत पर मयंक खत्री और महेश पटेल के खिलाफ मामला दर्ज किया है। पुलिस ने आरोपितों से जब्त किए गए बीज, कीटनाशक, उर्वरक की प्रयोशाला जांच में फर्जी मिले हैं। पुलिस ने मुखबिर की सूचना पर गोसलपुर टोल नाके के पास मयंत्र खत्री को पकड़ा। आरोपित की निशानदेही पर उसके सहयोगी नरसिंहपुर निवासी महेश पटेल को भी गिरफ्तार किया है

मयंक खत्री के द्वारा क्षेत्र में नकली बीज, कीटनाशक, उर्वरक बेचे जाने की सूचना पर कृषि अधिकारी ने दूरभाष पर कृषि सामग्री खरीदने की पेशकश की थी, जिस पर उसने अपनी गाड़ी क्रमांक एमपी 20 बीए 5561 से चालक ओमप्रकाश विश्वकर्मा के जरिए माल भेज दिया था। मौके पर चालक से पूछताछ में यह सामने आया कि उसने यह माल केवलारी स्थित किराय की दुकान में चल रही कीटनाशक की दुकान से लाई है।

Source: <https://www.naidunia.com/madhya-pradesh/jabalpur-two-arrested-for-selling-fake-pesticides-in-kewalari-of-panagar-8239000>